



KOLLAM CITY POLICE

<https://www.kollamcity.keralapolice.gov.in>

<https://www.facebook.com/citypolicekollam/>

<https://twitter.com/KlmcityPolice>

Dated : 17/09/2021

കൊട്ടിയത്തെ സൈക്കിൾ മോഷ്ടാവിന്റെ സഹായിയും പോലീസ് പിടിയിലായി

കൊല്ലം : കൊട്ടിയം മയ്യനാട് പ്രദേശങ്ങളിൽ നിന്നും സൈക്കിൾ മോഷ്ടിച്ച് വിൽപന നടത്തുന്ന സംഘത്തിലെ രണ്ടാമനും പോലീസ് പിടിയിലായി. മയ്യനാട് ആക്കോലിൽ പൂല്ലി ചിറ ലിൻസി നിവാസിൽ ബെൻസിലിൻ മകൻ പാവ് ജോസ് എന്നു വിളിക്കുന്ന ജോസ് (57) ആണ് പോലീസ് പിടിയിലായത്. കൂട്ട് പ്രതിയായ സജി എന്നു വിളിക്കുന്ന സജികുമാർ കഴിഞ്ഞദിവസം പിടിയിലായിരുന്നു. കഴിഞ്ഞ കുറെ നാളുകളായി പോലീസിനും ജനത്തിനും തലവേദന സൃഷ്ടിച്ച സൈക്കിൾ മോഷണ സംഘത്തിലെ രണ്ടാമനാണ് പോലീസ് പിടിയിലായത്. കൊട്ടിയം മയ്യനാട്

പ്രദേശങ്ങളിലെ വീടുകളുടെ പോർച്ചിലും മുറ്റത്തും പൂട്ടി സൂക്ഷിക്കുന്ന സൈക്കിളുകളാണ് ഇവർ മോഷ്ടിക്കുന്നത്. വീടിന്റെ പരിസരത്തുവെച്ചു തന്നെ പൂട്ട് തകർത്ത് സൈക്കിൾ കൈകലാക്കുകയാണ് പതിവ്. സൈക്കിൾ മോഷണത്തിന് ആളുകൾ പരാതിപ്പെടാത്തത് ഇവർക്ക് തുണയാകുകയായിരുന്നു. സൈക്കിൾ മോഷണങ്ങൾ ശ്രദ്ധയിൽപ്പെട്ട ജില്ലാ പോലീസ് മേധാവി നാരായണൻ റ്റി. എ. പി.എസ് പ്രദേശത്ത് രാത്രികാലങ്ങളിൽ അധിക പോലീസ് പട്രോളിംഗ് ഏർപ്പെടുത്തി നിരീക്ഷണം നടത്തി വരികയാണ്. മോഷണ സംഘത്തിലെ ജോസിന്റെ പങ്കാളിത്തം വെളി

വായതിനെ തുടർന്നാണ് ഇയാൾ പിടിയിലായത്. മയ്യനാട്




പാവ് ജോസ്

ആലുംമുട് പ്രദേശത്ത് നിന്നുമാണ് ഇയാൾ പോലീസ് പിടിയിലായത്. കൊട്ടിയം ഇൻസ്പെക്ടർ എം. സി ജിംസ്റ്റൽ, എസ്.ഐ മാറായ സുജിത്ത് ജി നായർ, ജോയി, എ.എസ്.ഐ മധു എന്നിവരടങ്ങിയ സംഘമാണ് പ്രതിയെ പിടികൂടിയത്. ഇയാളെ റിമാന്റ് ചെയ്തു.

റേഷൻ വിതരണത്തിനെത്തിച്ച അരിയും ഗോതമ്പും കരിഞ്ചന്തയിൽ വിൽക്കാൻ ശ്രമിച്ചാൽ പോലീസ് പിടിയിലായി

കൊല്ലം കരുനാഗപ്പള്ളി പുത്തൻതെരുവ് ചെട്ടിശ്ശേരി ജംഗ്ഷൻ സമീപം വൻതോതിൽ റേഷനരിയും ഗോതമ്പും സൂക്ഷിച്ചു യാൾ പോലീസ് പിടിയിലായി. കുലശേഖര പുരം വില്ലേജിൽ കടത്തൂർ പുത്തൻപുരയിൽ വീട്ടിൽ അസനാറുകുഞ്ഞു മകൻ മുഹമ്മദ് കുഞ്ഞാണ്



മുഹമ്മദ് കുഞ്ഞു

പോലീസ് പിടിയിലായത്. അമ്പത് കിലോ വീതമുള്ള നൂറ്റി അറുപത്തി മൂന്ന് ചാക്ക് അരിയും എട്ട്ചാക്ക് ഗോതമ്പുമാണ് പോലീസ് കണ്ടെത്തിയത്. കഴിഞ്ഞ രാത്രി സംഭരിച്ച് വച്ച റേഷൻ സാധനങ്ങൾ കടത്തി കൊണ്ട പോകാൻ ലോറിയിൽ കയറുന്നതിനിടയിലാണ് പോലീസ് സംഘം പിടികൂടുന്നത്. പോലീസിനെ കണ്ട് ലോറി

ഡ്രൈവർ ഓടി രക്ഷപ്പെട്ടു. ലോറിയും റേഷൻ അരിയും ഗോതമ്പും പോലീസ് കസ്റ്റഡിയിൽ എടുത്തു. കരുനാഗപ്പള്ളി മേഖലയിലെ റേഷൻ കടകളിൽ നിന്നുമാണ് റേഷൻ സാധനങ്ങൾ സംഭരിച്ചത്. ഇത് പോളിഷ് ചെയ്യുന്നതിന് മധ്യകേരളത്തിലുള്ള മില്ലിലേക്ക് ലോറിയിൽ കൊണ്ട് പോകാൻ ശ്രമിച്ചപ്പോഴാണ് പോലീസ് പിടികൂടുന്നത്. മുഹമ്മദ് കുഞ്ഞിന്റെ വീടിനോട് ചേർന്ന്



KOLLAM CITY POLICE

<https://www.kollamcity.keralapolice.gov.in>

<https://www.facebook.com/citypolicekollam/>

<https://twitter.com/KlmcityPolice>

Dated : 17/09/2021

അരിയും ഗോതമ്പും റേഷൻ കടകളിൽ നിന്നും സംഭരിക്കുന്നതായി സിറ്റി പോലീസ് കമ്മീഷണർ നാരായണൻ റ്റി ഐ. പി.എസിന് ലഭിച്ച രഹസ്യ വിവരത്തെ തുടർന്ന് നടത്തിയ രഹസ്യ നിരീക്ഷണത്തിനൊടു

വിലാണ് കടത്താൻ ശ്രമിച്ച റേഷൻ അരിയും ഗോതമ്പും പിടിയിലായത്. കരുനാഗപ്പള്ളി ഇൻസ്പെക്ടർ ഗോപകുമാർ ജിയുടെ നേതൃത്വത്തിൽ എസ്. ഐ മാരായ ജയശങ്കർ, അലോഷ്യസ്, റസൽ ജോർജ്ജ്, സ്പെ

ഷ്യൽ ബ്രാഞ്ച് എസ്.ഐ മാരായ താമ്പാൻ.ജെ, വിനോദ് കുമാർ.എം, എ.എസ്.ഐ മാരായ സിദ്ധിക്ക്, രാജീവ് എന്നിവരടങ്ങിയ സംഘമാണ് പ്രതിയെ പിടികൂടിയത്. ഇയാളെ റിമാന്റ് ചെയ്തു.

മോട്ടോർ സൈക്കിൾ തീവച്ച് നശിപ്പിച്ചയാളെ പോലീസ് അറസ്റ്റ് ചെയ്തു

കൊല്ലം: വീട്ടിൽ കയറി മോട്ടോർ സൈക്കിൾ തീവച്ച് നശിപ്പിച്ച സംഘത്തിലെ ഒരാളെ പോലീസ് അറസ്റ്റ് ചെയ്തു. ചാത്തിനാങ്കുളം പുലരി നഗർ കുഴിക്കര തൊടി വയലിൽ പുത്തൻ വീട്ടിൽ മണി മകൻ രാജേഷ് (39) ആണ് പോലീസ് പിടിയിലായത്. ചാത്തിനാങ്കുളം എം. എൽ.എ ജംഗ്ഷൻ സമീപം വയലിൽ പുത്തൻ വീട്ടിൽ റാണിയുടെ വീട്ടിനോട് ചേർന്ന് സൂക്ഷിച്ചിരുന്ന പൾസർ ബൈക്കാണ് തീവച്ച് നശിപ്പിച്ചത്. ആവലാതിക്കാരിയുടെ മകൻ അവിൽ രാജുമായി മുൻപ് പ്രതിയുൾപ്പെട്ട സംഘം വക്കേ

റ്റം ഉണ്ടാക്കിയിരുന്നു. അതിന്റെ വിരോധത്തിൽ സംഘം ചേർന്ന് അവിൽ രാജിനെ അന്വേഷിച്ച് വീട്ടിലെത്തിയതായിരുന്നു പ്രതികൾ. അസഭ്യം വിളിച്ച് കൊണ്ട് അവിൽ രാജിനെ അന്വേഷിച്ച് കണ്ടെത്താൻ സാധിക്കാതിരുന്ന വിരോധത്തിൽ വീടിനോട് ചേർന്ന് സൂക്ഷിച്ചിരുന്ന അവിൽരാജിന്റെ പൾസർ ബൈക്ക് കത്തിക്കുകയായിരുന്നു. സംഭവത്തിൽ ഉദ്ദേശം ഒരു ലക്ഷം രൂപയുടെ നഷ്ടം ഉണ്ടായിട്ടുണ്ട്. തുടർന്ന്



രാജേഷ് (39)

വീട്ടുമ്മയായ റാണിയുടെ പരാതിയെ തുടർന്ന് ഒളിവിൽ പോയ സംഘത്തിലെ പ്രധാനിയാണ് ചാത്തിനാങ്കുളത്ത് നിന്നും പോലീസ് പിടിയിലായത്. കിളികൊല്ലൂർ ഇൻസ്പെക്ടർ കെ. വിനോദ്, എസ്.ഐ മാരായ ശ്രീനാഥ് വി. എസ്, അനീഷ് എ. പി. എ. എസ്.ഐ പ്രകാശ് ചന്ദ്രൻ, സി. പി.ഓ സജി എന്നിവരുൾപ്പെട്ട സംഘമാണ് ഇയാളെ പിടികൂടിയത്. ഇയാളെ റിമാന്റ് ചെയ്തു.

920 പായ്ക്കറ്റ് നിരോധിത പുകയില ഉൽപ്പന്നങ്ങളുമായി യുവാവിനെ അറസ്റ്റ് ചെയ്തു

കൊല്ലം : പശ്ചിമബംഗാളിൽ നിന്നും വിൽപ്പനയ്ക്കെത്തിച്ച നിരോധിത പുകയില ശേഖരം പോലീസ് പിടികൂടി ഒരാളെ അറസ്റ്റ് ചെയ്തു. പശ്ചിമ ബംഗാൾ സ്വദേശിയായ മുഹമ്മദ്



മുഹമ്മദ് ഇക്ബാൽ

ഇക്ബാൽ (23) ആണ് പോലീസ് പിടിയിലായത്. പശ്ചിമ ബംഗാളിൽ നിന്നും വിൽപ്പനയ്ക്കായി എത്തിച്ച നിരോധിത പുകയില ശേഖരമാണ് പോലീസ് പിടികൂടിയത്. കൊല്ലം

സിറ്റി പരിധിയിൽ കുട്ടികൾക്കും യുവാക്കൾക്കും ലഹരി ഉൽപ്പന്നങ്ങൾ എത്തിക്കുന്നവരെ കേന്ദ്രീകരിച്ച് ജില്ലാ മയക്ക് മരുന്ന് വിരുദ്ധ സ്പെഷ്യൽ സ്ക്വാഡിന്റെ സഹായത്തോടെയാണ് ഇയാൾ ഇരവിപുരം പോലീ



KOLLAM CITY POLICE

<https://www.kollamcity.keralapolice.gov.in>

<https://www.facebook.com/citypolicekollam/>

<https://twitter.com/Klmcitypolice>

Dated : 17/09/2021

സിന്റെ പിടിയിലായത്. ദിവസങ്ങളായി ഇയാൾ ഡാൻസാഫ് സംഘത്തിന്റെ നിരീക്ഷണത്തിലായിരുന്നു. പശ്ചിമ ബംഗാളിൽ നിന്നും ട്രെയിൻ മാർക്ഷം ലഹരി മരുന്ന് കടത്തുന്നതായി ജില്ലാ പോലീസ് മേധാവി നാരായണൻ റ്റി. എ.പി.എസിന് ലഭിച്ച രഹസ്യ വിവരത്തിന്റെ അടിസ്ഥാനത്തിൽ നടത്തിയ

അന്വേഷണത്തിലാണ് ഇയാൾ പിടിയിലായത്. ട്രെയിൻ മാർക്ഷം എത്തിയ ഇയാളുടെ കൈവശമുണ്ടായിരുന്ന പുകയില ഉത്പന്നങ്ങളുമായി പള്ളിമുക്കിൽ വച്ച് പോലീസ് സംഘം പിടികൂടുകയായിരുന്നു. പുകയില ഉത്പന്നങ്ങൾ നഗരത്തിലെ വിവിധ കേന്ദ്രങ്ങളിൽ വിതരണത്തിന് നൽകുമെന്ന് ഇയാൾ

പോലീസിനെ അറിയിച്ചു. ഇരവിപുരം ഇൻസ്പെക്ടർ അനിൽകുമാർ വിവി, എസ്.ഐ.മാരായ അരുൺ ഷാ, എ.എസ്. അനൂരുപാ, സിപിഒ ദിലീപ് ഡാൻസാഫ് എസ്.ഐ ആർ. ജയകുമാർ, എ.എസ്.ഐ ബൈജു ജെറോം, സി.പി.ഒ മരായ മനു, സജു എന്നിവരടങ്ങിയ സംഘമാണ് പ്രതിയെ പിടികൂടിയത്.